



## समाहरणालय, खगड़िया (निर्वाचन, शाखा)

### अल्प कालीन निविदा

अपर मुख्य निर्वाचन पदाधिकारी, बिहार पटना के पत्रांक 3432 दिनांक 30.07.2015 के द्वारा प्राप्त निदेश के आलोक में आगामी बिहार विधान सभा आम निर्वाचन 2015 के अवसर पर फलाईंग स्कैड/सेक्टर पदाधिकारी/नक्सल प्रभावित क्षेत्रों के गस्ती दल दण्डाधिकारियों तथा अन्य चिन्हित पदाधिकारियों के वाहनों में GPS Enabled Vehicle Tracking Unit लगाया जाना है। यह कार्य भाड़े के आधार पर किया जाना है।

वैसे निबंधित फर्म जो भाड़ा के आधार पर GPS Enabled Vehicle Tracking Unit आपूर्ति करने में सक्षम हों वे अपनी निविदा मुहर बन्द लिफाफे में दिनांक 08.09.2015 के पूर्वाह्न 03:00 बजे तक जिला निर्वाचन कार्यालय, खगड़िया में दे सकते हैं। निर्धारित समय सीमा के बाद प्राप्त होने वाले कोई भी निविदा को स्वीकार नहीं किया जाएगा। निविदा उसी दिन अपराह्न 04:00 (चार) बजे क्रय समिति के समक्ष खोली जाएगी। निविदा खोलने के समय निविदादाता फर्म के मालिक/प्राधिकृत प्रतिनिधि को उपस्थित रहना आवश्यक है। निविदा द्विलिफाफा पद्धति के आधार पर आमंत्रित की गई है। निविदादाता को तकनीकी एवं वित्तीय निविदा अलग-अलग मुहर बन्द लिफाफा में समर्पित करना होगा। सर्वप्रथम तकनीकी निविदा खोली जाएगी। वैसे फर्म जो तकनीकी निविदा में सफल होंगे उन्हीं फर्मों की वित्तीय निविदा खोली जाएगी। निविदा के साथ निविदादाता को 10,000.00 (दस हजार) रुपये का बैंक ड्राफ्ट जो जिला निर्वाचन पदाधिकारी-सह- जिला पदाधिकारी, खगड़िया के पदनाम से संबोधित होगा इसे संलग्न करना होगा। निविदा का प्रपत्र जिला निर्वाचन कार्यालय, खगड़िया से 100.00 (एक सौ) रुपये में कार्यालय अवधि में दिनांक 08.09.2015 के अपराह्न 02:00 (दो) बजे तक प्राप्त किया जा सकता है। विस्तृत जानकारी एवं शर्तों के लिए जिले के वेबसाईट [www.khagaria.bih.nic.in](http://www.khagaria.bih.nic.in) पर देखा जा सकता है।

### सामान्य शर्त :-

1. तकनीकी एवं वित्तीय निविदा अलग-अलग मुहरबंद लिफाफे में देना अनिवार्य है। दोनों लिफाफे को अलग से एक लिफाफे में डालकर इसे मुहरबंद कर समर्पित करना होगा।
2. तकनीकी निविदा में सफल निविदादाताओं का ही वित्तीय निविदा खोला जाएगा।
3. बिना कोई कारण बताये निविदा के किसी भी शर्त को शिथिल करने/किसी भी निविदा को बिना कारण बताये अस्वीकृत करने का एवं कार्यहित में एक से अधिक एजेंसी के बीच कार्य को बॉटने का अधिकार जिला क्रय समिति को सुरक्षित रहेगा।

### (क) तकनीकी निविदा की शर्त :-

1. फर्म को बिहार वाणिज्य एवं सेवा कर से निबंधित होने का प्रमाण-पत्र तथा आयकर संख्या देना होगा। साथ ही अद्यतन आयकर वाणिज्यकर एवं सेवा कर जमा करने की विवरणी संलग्न करना होगा।
2. तकनीकी निविदा के साथ जिला निर्वाचन पदाधिकारी-सह-जिला पदाधिकारी, खगड़िया के पक्ष में 10,000.00 (दस हजार) रुपये का राष्ट्रीयकृत बैंक से निर्गत बैंक ड्राफ्ट सुरक्षित राशि के रूप में जमा करना होगा।
3. कार्यालय द्वारा निर्धारित प्रपत्र में ही दिया गया निविदा मान्य होगा।
4. निविदादाता को अपने फर्म के संबंध में एक शपथ-पत्र प्रस्तुत करना होगा कि फर्म किसी भी स्तर से काली सूची में दर्ज नहीं की गई है।
5. निविदादाता को यदि कार्य आवंटित होता है तो दिये गये आदेश में अंकित तिथि तक निर्धारित संख्या में GPS Enabled Vehicle Tracking Unit उपलब्ध करना होगा, अन्यथा कार्यादेश को रद्द करते हुए प्रतिभूति की राशि जप्त कर ली जाएगी तथा फर्म के विरुद्ध कानूनी कार्रवाई की जाएगी।

6. निविदा में दर के साथ सभी प्रकार के टैक्स तथा परिवहन व्यय एवं वाहन में अधिष्ठापित करने पर व्यय आदि सम्मिलित रहना अनिवार्य है। अलग से यह राशि देय नहीं होगा।
7. पूर्व में कार्य करने का अनुभव संबंधी प्रमाण-पत्र उपलब्ध कराना होगा।
8. पूर्व के कार्य अनुभव को प्राथमिकता दी जायेगी।
9. निविदादाता को ISO/TL 9001-2008 या समकक्ष का प्रमाण-पत्र होना चाहिए।
10. तकनीकी निविदा के साथ अपने फर्म का वायोडाटा भी देना होगा।
11. तकनीकी निविदा के साथ फर्म को कार्य सम्पादन के संबंध में संक्षिप्त में कार्य किस प्रकार से पूर्ण किया जायेगा इस संबंध में Project Report भी संलग्न करना अनिवार्य होगा।
12. फर्म द्वारा जिस GPS System का उपयोग किया जायेगा उसके संबंध में तकनीकी विशिष्टियां (Technical specification) संलग्न करना होगा। उपलब्ध कराये जाने वाले GPS System का न्यूनतम निम्न Feature का होना अनिवार्य है :-  
GPS System Features, Real Time Tracking, SOS Alarm, Immobilization (Electric & Fuel cut off) AC Ignition, on way communication
13. चयनित फर्म को नियंत्रण कक्ष में 24X7 तकनीकी कर्मी प्रतिनियुक्त करना होगा तथा किसी प्रकार की समस्या होने पर तत्काल निराकरण करने हेतु उन्हें जिला स्तरीय टीम जिला मुख्यालय में हमेशा रखना होगा। इस हेतु अलग से कोई राशि देय नहीं होगी।
14. GPS System के साथ GPS Vehicle Tracker software जो PC तथा Android/IOS System पर कार्य करता हो इसे कार्यकारी एजेन्सी के द्वारा उपलब्ध कराना होगा।
15. संबंधित साफ्टवेयर में Simple Report generation like Speed, distance covered in given time period Idle time & its location आदि की सुविधा रहना अनिवार्य है।
16. कार्य पूर्ण होने के पश्चात System को वापस करने की व्यवस्था संबंधित फर्म को स्वयं करनी होगी।

201-

जिला निर्वाचन पदाधिकारी  
-सह-  
जिला पदाधिकारी, खगड़िया।

ज्ञापांक... 692/निर्वा० दिनांक... 31/08/15

- प्रतिलिपि :- निदेशक, सूचना एवं जन सम्पर्क विभाग, बिहार, पटना को सूचनार्थ एवं आवश्यक कार्यार्थ प्रेषित। अनुरोध है कि इसका प्रकाशन बिहार राज्य से छपने वाले लोकप्रिय हिन्दी दैनिक समाचार पत्रों में प्रकाशन करने की कृपा की जाय।
- प्रतिलिपि :- जिला सूचना विज्ञान पदाधिकारी, खगड़िया को सूचनार्थ एवं आवश्यक कार्यार्थ प्रेषित। निदेश है कि इसका प्रकाशन जिले के वेबसाईट पर किया जाना सुनिश्चित किया जाय।
- प्रतिलिपि :- जिला सूचना एवं जन सम्पर्क पदाधिकारी, खगड़िया को सूचनार्थ प्रेषित करते हुए निदेशित किया जाता है कि उक्त निविदा का प्रचार-प्रसार कराना सुनिश्चित किया जाय।
- प्रतिलिपि :- मुख्य निर्वाचन पदाधिकारी, बिहार, पटना को सादर सूचनार्थ समर्पित।

जिला निर्वाचन पदाधिकारी  
-सह-  
जिला पदाधिकारी, खगड़िया।